



TRIBUNAL GHAL TALBIET ZGHAR

GUDIKATUR
Avv. DR. DUNCAN BORG MYATT

Udjenza ta' nhar is-26 ta' Frar 2024

Talba nru. 358/2023

**FREMOND LIMITED
(C20339)**

VERSUS

**NOVARIC LIMITED
(C63881)**

IT-TRIBUNAL,

Ra illi permezz ta' Avviz ipprezentat fis-26 ta' Settembru 2023 is-socjeta attrici talbet lil dan it-Tribunal sabiex jiddikjara illi s-socjeta intimata hija debitrici tas-socjeta esponenti ghas-somma ta' elfejn disgha mijha u tlieta u ghoxrin Ewro u erbghin centezmu (Eur 2,923.40) u sabiex jordna lill-istess socjeta intimate thallas l-istess ammont, li jirraprezenta kiri ta' vetturi, danni u spejjez assocjati ma fuel. Bl-ispejjez u bl-imghax.

Ra illi s-socjeta konvenuta giet debitament notifikata fil-11 t' Ottubru 2023 kif jidher a fol.7 u ghal pink card relattiva u li minkejja dan, is-socjeta konvenuta ma dehritx ghas-seduta tal-21 ta' Novembru 2023 u lanqas deher xi rappresentant ghaliha jew difensur sabiex iwiegeb ghal pretizi attrici. Illi s-socjeta konvenuta lanqas ipprezentat risposta fiz-zmien moghti mil-ligi. Fid-dawl ta' dan, it-Tribunal iddikjara lis-socjeta konvenuta bhala kontumaci.

Ra illi s-socjeta attrici ipprezentat affidavit ta' Toni Meli bhala rappresentant tas-socjeta attrici u ammont ta' dokumenti in sostenn tat-talba tagħha.

Ra l-atti processwali kollha.

Ra illi din il-kawza thalliet ghas-sentenza.

Ikkunsidra

Illi fis-seduta tas-16 ta' Jannar 2024, is-socjeta attrici iprezentat l-affidavit ta' Toni Meli li jokkupa l-kariga ta' direttur fi hdan l-istess socjeta attrici. Illi fl-istess affidavit, ix-xhud ighid illi s-socjeta attrici tikri bosta vetturi u li kienet dahlet fi ftehim mas-socjeta konvenuta sabiex dawn ta' l-ahhar jikru l-vetturi minghand is-socjeta attrici.

Illi il-kirjet tal-vetturi li s-socjeta konvenuta hadet minghand is-socjeta attrici jammontaw ghal Eur 2336.40 u li dan l-ammont baqa ma giex imhallas. Minbarra l-ammont tal-kirjet, ix-xhud ighid illi hemm ammont ta' Eur 550 f'danni li saru lill-vetturi u l-ammont ta' Eur 37 li jammontaw ghal fuel. Dan igib it-total mitlub mis-socjeta attrici ghal Eur 2,923.40.

Ix-xhud iprezenta l-kuntratt tal-kiri li sar mas-socjeta konvenuta u li kien gie iffirmat minn Dr. Alban Thika ghan-nom tas-socjeta konvenuta.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, "*Bla hsara ghal kull regola msemmija fis-subartikolu (1), ġudikatur – Għandu jiġura li kaz għandu, daqskemm ikun possibbli, jinstema' u jingqata sommarjament fl-istess jum tas-smiġħ tiegħu u li dak is-smiġħ ma jtulx iktar minn seduta wahda.*"

Illi l-paragrafu (b) ta' l-Artikolu 13 ta' l-istess imsemmi Kapitolu jiddisponi illi, "*Jekk xi parti tonqos li tidher fid-data stabbilita għas-smiġħ tal-kawza, id-disposizzjonijiet li gejjin għandhom jghoddu ... Jekk il-konvenut jonqos li jidher, il-ġudikatur jista jiddeċiedi l-kawza fin-nuqqas talkonvenut u tista ssir ammissjoni bis-subizzjoni tal-konvenut, u d- disposizzjonijiet tas-Subtitolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qratu inferjuri għandhom jghoddu mutatis mutandis.*"

Illi ghalkemm kontumaci, tali stat silenzjuz ma jfissirx li l-parti konvenuta qed tammetti dak allegat u/jew pretiz mill-parti attrici, ghaliex xorta wahda jibqa' d-dmir ta' din l-ahhar parti li tipprova l-kaz tagħha sa' dak il-grad probatorju rikjest mil-Ligi.

Illi fl-istess udjenza l-kawza thalliet għas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

Illi t-Tribunal josserva li l-kontumaċċa waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Ghalkemm il-konvenut baqa kontumaci, dan ma jfissirx li huwa abbanduna kull eċċeżzjoni li seta għamel fil-kawża u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċċa tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-institut tal-kontumaċċa hu intiż biss sabiex irażżan l-atteggjament tal-kontumaċċa u disprezz da parti ta' min ġie čitat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relativa u l-affidavit tad-direttur tas-socjeta attrici Toni Meli, it-Tribunal ma jsibx diffikultà jikkonkludi li s-socjeta attrici timmerita li tieħu l-ammont reklamat skont l-Avviż tat-Talba.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitat-tiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħha peress li tressqu provi tajbin.

Decide

Għaldaqstant, it-Tribunal, jaqta' u jiddeċiedi dan il-kaz billi jilqa' t-talba tas-socjeta attrici u konsegwentement jikkundanna lis-socjeta konvenuta biex jħallas lill-istess socjeta attrici is-somma ta' elfejn disgha miha tleita u għoxrin Ewro u erbghin centezmu (Eur 2,923.40) bl-imghaxijiet mis-26 ta' Settembru 2023 sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tas-soċċeja konvenuta.

Avv. Duncan Borg Myatt
Gudikatur